

(1) વૈશ્વિક ટી. બી. રિપોર્ટ, 2020 વિશે નીચેનામાંથી સાચાં વિધાન પસંદ કરો.

- (1) આ રિપોર્ટ WHO દ્વારા જાહેર કરવામાં આવ્યો છે.
 - (2) રિપોર્ટ મુજબ, કોવીડના કારણે ટી.બી. દ્વારા થતાં મૃત્યુઓમાં વૈશ્વિક સ્તરે 20 લાખથી 40 લાખનો વધારો થઈ શકે તેમ છે.
 - (3) વિશ્વના 44% ટી.બી. કેસ માત્ર ફિલિપીન્સ, ઈન્ડોનેશિયા અને દક્ષિણ આફ્રિકામાં જોવા મળે છે.
 - (4) ડ્રગ-રેઝીસ્ટન્ટ ટી.બી.ના સૌથી વધુ કેસ યુ.એસ. અને પશ્ચિમી યુરોપમાં જોવા મળે છે.
- (A) માત્ર (1) અને (2) (B) માત્ર (2), (3) અને (4)
(C) માત્ર (1) અને (3) (D) આપેલ તમામ

⇒ જવાબ :- C

સમજૂતી :

- ⇒ તાજેતરમાં WHO દ્વારા વૈશ્વિક ટી.બી. રિપોર્ટ (Global Tuberculosis Report), 2020 જાહેર કરવામાં આવ્યો છે. (આથી, વિધાન (1) સાચું છે.)
- ⇒ રિપોર્ટ મુજબ, કોવીડના કારણે વૈશ્વિક ટી.બી. મૃત્યુઓમાં 2 થી 4 લાખ જેટલો વધારો થઈ શકે તેમ છે. (આથી, વિધાન (2) ખોટું છે.)
- ⇒ વિશ્વના 44% ટી.બી.ના કેસ માત્ર ફિલિપીન્સ, ઈન્ડોનેશિયા અને દક્ષિણ આફ્રિકામાં જોવા મળે છે. (આથી, વિધાન (3) સાચું છે.)
- ⇒ ડ્રગ-રેઝીસ્ટન્ટ ટી.બી.નું ભારણ સૌથી વધુ ભારત, ચીન અને રશિયામાં જોવા મળ્યું છે. (આથી, વિધાન (4) ખોટું છે.)
- ⇒ વર્ષ 2015થી 2019 દરમિયાન ટી.બી.ના કેસમાં 9%નો ઘટાડો જોવા મળ્યો છે જ્યારે ટી.બી. દ્વારા થતાં મૃત્યુમાં 14%નો વધારો નોંધાયો છે.
- ⇒ વિશ્વના 26% ટી.બી. કેસ માત્ર ભારતમાં જ જોવા મળે છે.

(2) સ્ટેટ ઓફ ગ્લોબલ એર 2020 નામના રિપોર્ટ વિશે નીચેનામાંથી સાચાં વિધાન પસંદ કરો.

- (1) આ રિપોર્ટ HEI (Health Effects Institute) નામની સંસ્થા દ્વારા જાહેર કરવામાં આવ્યો છે.
 - (2) રિપોર્ટ મુજબ, આરોગ્યના દરેક ખતરાઓ પૈકી વાયુ પ્રદૂષણ મૃત્યુ માટેનો સૌથી મોટો ખતરો છે.
 - (3) PM2.5નો સંપર્ક (શ્વાસમાં આવી શકે) સૌથી વધુ ધરાવતા 10 દેશોમાં ભારત અને પાકિસ્તાનનો સમાવેશ થાય છે.
 - (4) ભારતમાં છેલ્લાં 10 વર્ષમાં ઓઝોનના સંકેન્દ્રણમાં 17%નો વધારો જોવા મળ્યો છે.
- (A) માત્ર (1) અને (3) (B) માત્ર (2), (3) અને (4)
(C) માત્ર (3) (D) આપેલ તમામ

⇒ જવાબ :- D

સમજૂતી :

- ⇒ તાજેતરમાં Health Effects Institute દ્વારા સ્ટેટ ઓફ ગ્લોબલ એર, 2020 નામનો રિપોર્ટ જાહેર કરવામાં આવ્યો છે. (આથી, વિધાન (1) સાચું છે.)
- ⇒ રિપોર્ટ મુજબ, આરોગ્યના બધા ખતરાઓ પૈકી વાયુ પ્રદૂષણ મૃત્યુ માટેનો સૌથી મોટો ખતરો છે. (આથી, વિધાન (2) સાચું છે.)
- ⇒ ઉપરાંત એ એવો પ્રથમ અભ્યાસ છે કે જેમાં વાયુ પ્રદૂષણની વૈશ્વિક અસર નવજાત બાળકો માટે તપાસવામાં આવી હોય.
- ⇒ PM2.5નો સંપર્ક સૌથી વધુ ધરાવતાં 10 દેશોમાં ભારત, બાંગ્લાદેશ, પાકિસ્તાન અને નેપાળ પણ સમાવિષ્ટ છે. (આથી, વિધાન (3) સાચું છે.)
- ⇒ ભારતનો સમાવેશ ઓઝોન (પ્રદૂષક તરીકે)નો સૌથી વધુ સંપર્ક થઈ શકે તેવા ટોચના 10 દેશોમાં પણ થાય છે. ભારતમાં છેલ્લાં 10 વર્ષમાં ઓઝોનના સંકેન્દ્રણમાં 17%નો વધારો જોવા મળ્યો છે. (આથી, વિધાન (4) સાચું છે.)

(3) બ્લૂ ડોટ નેટવર્ક (BDN) વિશે નીચેનામાંથી સાચાં વિધાન પસંદ કરો ?

- (1) તેની રચના ઈન્ડો-પેસિફિક નેવલ સમીટ, 2019 દરમિયાન થઈ હતી.
 - (2) સમુદ્રમાં વ્યાપારી જહાજોના રક્ષણ માટેની તે એક પહેલ છે.
 - (3) આસીઆન દેશો આ નેટવર્કના આગેવાનો છે.
 - (4) તે ચીનના બેલ્ટ એન્ડ રોડ ઈનિશિએટીવ (BRI)ની વિરુદ્ધનું પગલું છે.
- (A) માત્ર (1), (2) અને (3) (B) માત્ર (4)
(C) માત્ર (2) અને (4) (D) માત્ર (1), (3) અને (4)

⇒ જવાબ :- B

સમજૂતી :

- ⇒ તાજેતરમાં યુ.એસ.ના કેટલાંક સેનેટરોએ ભારતને બ્લૂ ડોટ નેટવર્કમાં જોડાવવા માટે આમંત્રણ આપ્યું છે.
- ⇒ નવેમ્બર 2019ની ચોથી ઈન્ડો-પેસિફિક બિઝનેસ ફોરમ દરમિયાન આ નેટવર્કની ઔપચારિક જાહેરાત કરવામાં આવી હતી. (આથી, વિધાન (1) ખોટું છે.)
- ⇒ આ નેટવર્કની આગેવાની યુ.એસ., જાપાન અને ઓસ્ટ્રેલિયા દ્વારા કરવામાં આવી રહી છે. (આથી, વિધાન (3) ખોટું છે.)
- ⇒ તે એક બહુ-સભ્યકીય પહેલ છે જે સરકાર, ખાનગી ક્ષેત્ર અને નાગરિક સોસાયટીને સાથે લાવીને વૈશ્વિક ઈન્ફ્રાસ્ટ્રક્ચર વિકાસના ઉચ્ચ-ગુણવત્તાના તથા વિશ્વસનીય ધોરણોને પ્રોત્સાહન આપવાનો હેતુ ધરાવે છે. (આથી, વિધાન (2) ખોટું છે.)
- ⇒ તે ચીનના BRIની વિરુદ્ધ રચવામાં આવેલી પહેલ છે. (આથી, વિધાન (4) સાચું છે.)
- ⇒ પરંતુ આ નેટવર્કમાં BRIની જેમ પબ્લીક ફંડ અથવા લોનનો સમાવેશ નહીં હોય.





(4) આઝાદ હિંદ સરકાર વિશે નીચેનામાંથી સાચાં વિધાન પસંદ કરો.

- (1) વર્ષ 1943માં જર્મનીમાં સુભાષચંદ્ર બોઝ દ્વારા આઝાદ હિંદ સરકાર સ્થાપવાની ઘોષણા કરવામાં આવી હતી.
 - (2) અંદમાન અને નિકોબારમાં આ સરકાર અસ્તિત્વમાં હતી.
 - (3) આઝાદ હિંદ સરકારની પોતાની કરંસી (ચલણી નોટો) હતી.
 - (4) આ સરકારમાં રાસ બિહારી બોઝ ફોરેન અફેર્સના મંત્રી હતાં.
- (A) માત્ર (1) અને (2) (B) માત્ર (2) અને (3)
(C) માત્ર (1), (2) અને (4) (D) માત્ર (4)

⇒ જવાબ :- B

સમજૂતી :

- ⇒ 21 ઓક્ટોબરના રોજ આઝાદ હિંદ સરકારની 77મી વર્ષગાંઠ હતી.
- ⇒ 1943માં સિંગાપોરમાં સુભાષચંદ્ર બોઝ દ્વારા આ સરકાર સ્થાપવાની જાહેરાત કરવામાં આવી હતી. (આથી, વિધાન (1) ખોટું છે.)
- ⇒ તેની આરઝી હુકુમત-એ-આઝાદ હિંદ તરીકે પણ ઓળખવામાં આવતી હતી.
- ⇒ જાપાન દ્વારા મેળવવામાં આવેલાં અંદમાન અને નિકોબારમાં આ સરકાર અસ્તિત્વમાં હતી. આ ટાપુઓ 1945માં ફરીથી બ્રિટીશોના નેજા હેઠળ આવ્યા હતાં. (આથી, વિધાન (2) સાચું છે.)
- ⇒ આ સરકારના પોતાના કોર્ટ, કરંસી અને નાગરિક નિયમો હતાં. (આથી, વિધાન (3) સાચું છે.)
- ⇒ નેતાજી બોઝ દ્વારા આ સરકારમાં સાચવવામાં આવેલાં પદ : હેડ ઓફ સ્ટેટ, પ્રધાનમંત્રી, યુદ્ધ મંત્રી, ફોરેન અફેર્સ મંત્રી. (આથી, વિધાન (4) ખોટું છે.)
- ⇒ રાસ બિહારી બોઝ સર્વોચ્ચ સલાહકારનું પદ ધરાવતાં હતાં.





(5) ભારતના પ્રથમ સી-પ્લેન (દરિયાઈ પ્લેન) વિશે નીચેનામાંથી સાચાં વિધાન પસંદ કરો.

- (1) આ પ્રોજેક્ટ ગુજરાતમાં શરૂ કરવામાં આવશે.
 - (2) આ પ્લેન દ્વારા સાબરમતી રિવરફ્રન્ટ અને સ્ટેચ્યુ ઓફ યુનિટી વચ્ચેનું જોડાણ પ્રદાન કરવામાં આવશે.
 - (3) એર ઈન્ડિયા દ્વારા આ સેવા આપવામાં આવશે.
- (A) માત્ર (1) અને (2) (B) માત્ર (3)
(C) આપેલ તમામ (D) માત્ર (1)

⇒ જવાબ :- A

સમજૂતી :

- ⇒ ભારતની પ્રથમ સી-પ્લેન સેવા 31 ઓક્ટોબરથી ગુજરાતમાં શરૂ થશે. (આથી, વિધાન (1) સાચું છે.)
- ⇒ આ અંતર્ગત સાબરમતી રિવરફ્રન્ટ, અમદાવાદ અને સ્ટેચ્યુ ઓફ યુનિટી, કેવડીયાને જોડવામાં આવશે. (આથી, વિધાન (2) સાચું છે.)
- ⇒ આ સેવા સ્પાઈસ જેટ દ્વારા આપવામાં આવશે. (આથી, વિધાન (3) ખોટું છે.)
- ⇒ સી-પ્લેન જમીન અને જળસ્ત્રોત એમ બન્ને પર લેન્ડીંગ કરી શકે છે.
- ⇒ પહાડી વિસ્તારોમાં તે ઉપયોગી નીવડી શકે છે.
- ⇒ ઈનલેન્ડ વોટરવે ઓથોરીટી ઓફ ઈન્ડિયા (IWAI) દ્વારા આંતરીક જળમાર્ગોના સી-પ્લેન પ્રોજેક્ટનું નિયમન કરવામાં આવશે.
- ⇒ સાગરમાલા ડેવલપમેન્ટ કંપની તટીય વિસ્તારોમાં સી-પ્લેન પ્રોજેક્ટનું નિયમન કરશે.



સ્પર્ધાત્મક પરીક્ષાની લેટેસ્ટ માહિતી અને ફ્રી મટીરિયલ્સ
તેમજ રેગ્યુલર કરંટ અફેર્સ મેળવવા માટે
નીચે આપેલા અમારા
Social Media Icon પર Click કરો.

